



கலைஞர்
1924 - 2023

முரசுசாலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம்: 10.8.1942 - முரசு: 82 - ஒலி: 59 - திருவள்ளூர் ஆண்டு 2054 - புரட்டாசி 21 - ஞாயிறுநாட்க்கிழமை 08 அக்டோபர் 2023 - திருச்சி ★★ 8 பக்கங்கள் Established: 10.8.1942 - Volume: 82 - Issue 59 - Thiruvalluvar Year - 2054 - Purattasi 21 - Sunday 08 October 2023 - Trichy ★★ 8 Pages ₹ 5.00

தமிழ் மொழி - தமிழினம் - தமிழ்நாட்டுக்கும் - இந்தியா முழுமைக்கும்

சமூக நீதியைக் காக்க எனது வாழ்க்கையை முழுமையாக ஒப்படைக்கிறேன்!

“சமூக நீதிக்கான சரித்திர நாயகர் மு.க.ஸ்டாலின்!”



முதலமைச்சர் மு.க.ஸ்டாலின் அவர்களுக்கு நேற்று முன்தினம் (6.10.2023) தஞ்சாவூர், முத்தமிழறிஞர் கலைஞர் மு. கருணாநிதி அரங்கில் திராவிட கழகத்தின் சார்பில் நடைபெற்ற முத்தமிழறிஞர் கலைஞர் நூற்றாண்டு விழாவில், திராவிட கழகத் தலைவர் ஆசிரியர் கி.வீரமணி அவர்கள் “சமூகநீதிக்கான சரித்திர நாயகர்” பட்டத்தை வழங்கி சிறப்பித்தார். இவ்விழாவில், கழகப் பொருளாளர் டி.ஆர்.பாலு எம்.பி., நகராட்சி நிர்வாகத் துறை அமைச்சர் கே.என்.நேரு, போக்குவரத்துத் துறை அமைச்சர் எஸ்.எஸ்.சிவசங்கர், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, நாடாளுமன்ற உறுப்பினர்கள் ஆ.ராசா, எஸ்.எஸ்.பழனிமாணிக்கம், எஸ்.கல்யாணசுந்தரம், செ.இராமலிங்கம், தமிழ்நாடு அரசின் தில்லி சிறப்பு பிரதிநிதி ஏ.கே.எஸ்.விஜயன், அரசு தலைமைக் கொரடா கோவி.செழியன், சட்டமன்ற உறுப்பினர்கள் துரை. சந்திரசேகரன், டி.கே.ஜி.நீலமேகம், நா.அசோக்துமார், புனே கலைவாணன், கா.அண்ணாதுரை, நாடாளுமன்ற, சட்டமன்ற இந்நாள், முன்னாள் உறுப்பினர்கள், தமிழ்நாடு ஆதிதிராவிட வீட்டு வசதி மற்றும் மேம்பாட்டுக் கழகத்தின் தலைவர் உமதிவாணன், சென்னை உயர்நீதிமன்ற முன்னாள் நீதிபதி ஜி.எம்.அக்பர் அலி, மேற்கு வங்க மாதில் முன்னாள் தலைமைச் செயலாளர் ஜி.பாலச்சந்திரன், தஞ்சை மாநகராட்சி மேயர் சண். இராமநாதன், துணை மேயர் பாடர் அஞ்சகம்புதி, திராவிட கழக துணைத் தலைவர் கவிஞர் கலி. பூங்குன்றன், சமூகநீதிக் கண்காணிப்புக் குழு தலைவர் பேராசிரியர் சுப.வீரபாண்டியன், தவத்திரு பாலபிரஜாபதி அழகனார், திராவிட கழக செயலவைத் தலைவர் அறிவுக்கரசு, பொதுச் செயலாளர் வீ.அன்புராஜ் மற்றும் திராவிட கழகத்தின் நிர்வாகிகள் கலந்து கொண்டனர்.

தமிழ்நாட்டைப் பின்பற்றி - தெலங்கானாவில் தொடங்கியது!

அரசுப் பள்ளி மாணவர்களுக்கு காலை உணவுத் திட்டம்!

ஐதராபாத், அக். 8 - தமிழ்நாடு அரசுப் பின்பற்றி தெலங்கானா மாநிலத்திலும், அரசு பள்ளி மாணவர்களுக்கு காலை உணவுத் திட்டம் தொடங்கப்பட்டுள்ளது. தமிழ்நாட்டில் பள்ளி செல்லும் குழந்தைகளுக்கு மதிய உணவு மட்டுமன்றி, காலைவிலும் உணவு வழங்கி கல்வி கற்பிக்கும் விதமாக தமிழ்நாடு முதல்வர் மு.க.ஸ்டாலின் அவர்கள் காலை உணவுத் திட்டத்தை தொடங்கி வைத்து அதனை செயல்படுத்தி வருகிறார். இத்திட்டம் நாடு முழுவதும் பெரும் வரவேற்பை பெற்றுள்ளது.

இதையடுத்து தமிழ்நாட்டில் செயல்படுத்தப்பட்ட காலை உணவுத் திட்டத்தை ஆய்வு செய்ய தெலங்கானா அரசு, அதிகாரிகள் அடங்கிய குழுவை அனுப்பி வைத்தது. அந்த ஆய்வின் அடிப்படையில் தெலங்கானா முதல்வர் சந்திரசேகர ராவ், தெலங்கானா மாநிலத்தில் உள்ள பள்ளிகளில் 1ம் வகுப்பு முதல் 10ம் வகுப்பு வரை பயிலும் மாணவர்களுக்கு காலை உணவு வழங்க உத்தரவிட்டார். இந்நிலையில் ரெங்கா ரெட்டி மாவட்டத்தில் முதலமைச்சர் சந்திர சேகர ராவ்

இத்திட்டத்தை தொடங்கி வைத்தார். இந்த திட்டத்தை அமைச்சர்கள், எம். எல்.ஏ.க்கள், அதிகாரிகள் பல்வேறு இடங்களில் தொடங்கி வைத்தனர். ரூ.400 கோடி செலவில் செயல்படுத்தும் இத்திட்டத்தால் 28,000 அரசு பள்ளிகளில் பயிலும் 23 லட்சம் மாணவர்கள் பயன் அடைய உள்ளனர். மாணவர்களுக்கு வழங்கப்படும் மெனுவையும் பள்ளிக் கல்வித் துறை தயாரித்துள்ளது. அதன்படி, திங்கள்கிழமை கோதுமை ரவா உப்புமா மற்றும் சட்னியும், செல்வாக்கிழமை

அரிசி ரவா கிச்சடியுடன் சட்னியும் வழங்கப்படவுள்ளது. புதனன்று பம்பாய் ரவா உப்புமா மற்றும் சட்னி, வியாழக்கிழமை ரவா பொங்கல் மற்றும் சாம்சட்னி, வெள்ளிக்கிழமை திணை ரவா கிச்சடியுடன் சாம்சட்னி, சனிக்கிழமை கோதுமை ரவா கிச்சடி மற்றும் சட்னி மாணவர்களுக்கு வழங்கப்படும் என அறிவிக்கப்பட்டுள்ளது. தமிழ்நாடு அரசு கொண்டு வந்துள்ள காலை உணவுத் திட்டம் மற்ற மாநிலங்களுக்கு முன்னோடியாக இருந்து வருவது குறிப்பிடத்தக்கது.

தஞ்சையில் திராவிட கழகம் நடத்திய பாராட்டு விழாவில் “தாய் வீட்டில் கலைஞர்” நூலினை வெளியிட்டு தலைவர், முதல்வர் மு.க.ஸ்டாலின் உணர்ச்சிமிகு உரை!

தஞ்சை, அக். 8 - தி.க.வும் தி.மு.க.வும் உயிரும் உணர்வும் இணைந்து உடல் இயங்குவது போல இந்த இனத்தின் உயர்வுக்காகத் தொடர்ந்து பாடுபட்டுக் கொண்டிருக்கிறோம்! என்றும், தமிழ் மொழி தமிழினம் தமிழ்நாட்டைக் காக்க இந்தியா முழுமைக்கும் சமூகநீதியைக் காக்க எனது வாழ்க்கையை முழுமையாக ஒப்படைத்துக் கொள்கிறேன் எனவும் தஞ்சையில் நடைபெற்ற பாராட்டு விழாவில் கழகத் தலைவர் - முதலமைச்சர் மு.க.ஸ்டாலின் அவர்கள் குறிப்பிட்டார்.

தஞ்சாவூரில் திராவிட கழகத்தின் சார்பில் நேற்று முன்தினம் (06.10.2023) மாலை நடைபெற்ற “முத்தமிழறிஞர் கலைஞர் அவர்களின் நூற்றாண்டு விழா - சமூகநீதிக்கான சரித்திர நாயகர் தமிழ்நாடு முதலமைச்சர் மாண்புமிகு மு.க.ஸ்டாலின் அவர்களுக்குப் பாராட்டு விழா”-இல் கலந்துகொண்டு, திராவிட கழகத் தலைவர் ஆசிரியர் கி.வீரமணி அவர்கள் தொகுத்துள்ள “தாய்வீட்டில் கலைஞர்” நூலினை வெளியிட்டு முதல்வர் மு.க.ஸ்டாலின் அவர்கள் ஏற்புரை ஆற்றினார்.

கழகத் தலைவர், முதல்வர் மு.க.ஸ்டாலின் அவர்கள் ஆற்றிய ஏற்புரை வருமாறு:- “பாராட்டிப் போற்றி வந்த பழமலையோம், ஈராட்டுப் பூகம் பத்தால் இடிபுது பார்” என்று தந்தை பெரியார் அவர்களைப் பற்றி தலைவர் கலைஞர் அவர்கள் எழுதி இருந்தார்கள்.

அந்த உரிமைக்குரிய அத்தகைய பகுத்தறிவுப் பகலவன் நம்முடைய தந்தை பெரியார் அவர்களின் திராவிட கழகம்தான்,

தலைவர் கலைஞருக்கு தாய் வீடு - என்ற புத்தகத்தை வெளியிடும் நிகழ்ச்சி இங்கு ஏற்பாடு செய்யப் பட்டிருக்கிறது. தலைவர் கலைஞருக்கு மட்டுமல்ல; எனக்கும் தாய் வீடு திராவிட கழகம்! தலைவர் கலைஞருக்கு தாய் வீடு - இது மிகமிக பொருத்தமான தலைப்பு. தலைவர் கலைஞருக்கு மட்டுமல்ல; எனக்கும் திராவிட கழகம்தான் தாய் வீடு.

“தாய்வீட்டில் கலைஞர்” என்ற நூலை வெளியிடுவதற்காக மட்டுமல்ல; “நானும் என் வீட்டுக்குச் செல்கிறேன்” என்ற உணர்வோடு தான் இந்த மேடைக்கு வந்திருக்கிறேன்.

கொடுத்தவர்தான் அய்யா ஆசிரியர் அவர்கள்.

‘தந்தை பெரியார் அவர்களும் பேரறிஞர் அண்ணா அவர்களும் இல்லாத இந்த நேரத்தில் எனக்கு ஆறுதலாக இருப்பவர் ஆசிரியர் வீரமணிதான்’ என்று தலைவர் கலைஞர் அவர்கள் குறிப்பிட்டார்கள். என்னைப் பொறுத்தவரையில் இவர்களோடு, தலைவர் கலைஞர் அவர்களும் இல்லாத நேரத்தில் எனக்கு கொள்கை வழிகாட்டியாக இருப்பவர், அய்யா ஆசிரியர் அவர்கள்தான்!

அதனால்தான், ‘நான் போக வேண்டிய பாதையைத் தீர்மானிப்பது பெரியார் திட்டம்தான்’ என்பதை நான் குறிப்பிட்டிருக்கிறேன். இதைத் தான் நேற்றும் சொன்னேன்; இன்றும் சொல்கிறேன்; நாளையும் சொல்வேன்!

தி.க.வும் - தி.மு.க.வும் உயிரும் உணர்வும் போல!

திராவிட முன்னேற்றக் கழகத்தை உருவாக்கிய நேரத்தில், பேரறிஞர் அண்ணா அவர்கள், ‘திராவிட கழகத்துக்கு போட்டியாக அல்ல. அதே கொள்கையை வேறொரு பாணியில் சொல்வதற்காகத்தான். அந்தக் கொள்கையைச் செயல்படுத்திக் காட்டுவதற்காகத்தான்’

என்று மிக தெளிவாக எடுத்துச் சொன்னார்கள். தி.க.வும் தி.மு.க.வும் இரட்டைக் குழல் துப்பாக்கி என்றார் பேரறிஞர் அண்ணா அவர்கள். தி.க.வும் தி.மு.க.வும் ஒரு நாணயத்தின் இரண்டு பக்கங்கள் என்று சொன்னார் தமிழினத் தலைவர் கலைஞர் அவர்கள்.

தொடர்ச்சி 3-ஆம் பக்கம்

நாயக்கனேரி ஊராட்சித் தலைவர் பதவி; வரலாறு தெரியாமல் உள்நோக்கத்துடன்

ஆளுநர் ஆர்.என்.ரவி பா.ஜ.க. செய்தித் தொடர்பாளர் போல் பேசி வருகிறார்!

சென்னை, அக். 8 - சென்னை உயர்நீதிமன்றத்தின் உத்தரவுக்கேட்புப் படிக்காமல், நாயக்கனேரி ஊராட்சி மன்றத்தின் பட்டியலினைத் தலைவர் பதவியேற்பு பற்றி அமைதியைச் சீர்குலைக்கும் விதத்தில் தமிழ்நாட்டில் ஆளுநர் பொறுப்பில் உள்ள ஆர்.என்.ரவி பா.ஜ.க. மற்றும் ஆர்.எஸ்.எஸ். செய்தித் தொடர்பாளராகப் பரப்புரை செய்வதா? எனக் கேட்டு நீர்வளத்துறை அமைச்சர் துரை முருகன் அவர்கள் அறிக்கை வெளியிட்டுள்ளார்.

இது தொடர்பாக வெளியிட்டுள்ள அவரது அறிக்கை வருமாறு:- திருப்பத்தூர் மாவட்டம், நாயக்கனேரி ஊராட்சி மன்றத் தலைவர் பதவியேற்பு குறித்து மாண்புமைய உயர்நீதிமன்றம் பிறப்பித்துள்ள உத்தரவைக்கூட அறிந்துகொள்ள முயற்சிக்காமல் தமிழ்நாடு அரசின் மீது ஆளுநர் அவர்கள் திட்டமிட்டு அவதூறுப் பரப்புரையை செய்து வருவது மிகுந்த வேதனைக்குரியது. அரசியல்சட்டப் பதவியில் இருப்பவர் அரசியல் கட்சித் தலைவர்

நீர் வளத்துறை அமைச்சர் துரைமுருகன் அறிக்கை!

போல், குறிப்பாக பா.ஜ.க. மற்றும் ஆர்.எஸ்.எஸ் அமைப்பின் செய்தித்தொடர்பாளர் போல் பேசி, தமிழ்நாட்டின் சமூகநீதியால் பிறந்துள்ள அமைதிக்கும் குந்தகம் விளைவித்து வருவது அவர் வகிக்கும் பதவிக்கு அழகல்ல.

தமிழ்நாட்டில் மொத்தம் உள்ள 12,525 ஊராட்சிகளில் 4,357 இடங்கள் பட்டியலினை மற்றும் பழங்குடியின மக்களுக்கு ஒதுக்கீடு செய்யப்பட்டுள்ளன. அந்நிலைக்கு மாறாமல் மன்றத் தலைவர் பதவி மட்டுமே நீதிமன்றத்தில் உள்ள வழக்கின் காரணமாக அங்கு தேர்ந்தெடுக்கப்பட்டவர்கள் பொறுப்பேற்க இயலாத நிலை இருந்தது.

நீதிமன்ற வழக்கால் பொறுப்பேற்க இயலவில்லை!

இந்த நாயக்கனேரி ஊராட்சி மன்றத் தேர்தல் தொடர்பான வழக்கில், சென்னை உயர்நீதிமன்றம் தனது 7.10.2021

நாளிட்ட உத்தரவில் “.... The learned Government Counsel submitted that the election is unopposed. Since this Court feels that the place is not meant to the person of this category, we make it clear that she shall not take charge...” (போட்டியின்றித் தேர்ந்தெடுக்கப்பட்டுள்ளதாக அரசுத் தரப்பு வழக்கறிஞர் தெரிவித்துள்ளார். ஒதுக்கப்பட்ட இடத்துக்குரிய பிரிவைச் சேர்ந்தவராக நீதிமன்றம் கருதுகிற காரணத்தால் சம்பந்தப்பட்ட நபர் பொறுப்பேற்கக் கூடாது என்று தெளிவிக்கப்படுகிறது.) எனத் தெரிவிக்கப் பட்டிருந்ததால் ஊராட்சி மன்றத் திறகுத் தேர்ந்தெடுக்கப்பட்டவர்கள் பொறுப்பை ஏற்க இயலாத நிலை ஏற்பட்டது.

திராவிட மாதல் அரசின் சமூகநீதிக் கொள்கை, பா.ஜ.க. வையும், அதன் அமைப்புகளையும் தமிழ் மண்ணுக்குள் செல்வாக்குப் பெற முடியாமல் தடுத்து வைத்திருக்கிறதே என்ற



ஆதங்கம்தான் மாண்புமிகு ஆளுநர் அவர்கள் இப்படி பேச காரணமே தவிர, பட்டியலினைப் பழங்குடியின மக்கள் மீது அவருக்கு இருக்கும் அக்கறை இல்லை. அப்படி அவருக்கு உண்மையிலேயே அக்கறை இருந்திருந்தால் “அனைத்துச் சாதியினரும் அர்ச்சகராகலாம்” என்று சட்டம் பிறப்பித்துள்ளதை எதிர்த்து உச்ச நீதிமன்றம் வரை சென்றுள்ளவர்களைக் கடிந்து கொண்டிருக்கலாம். அடிக்கடி டெல்லி செல்லும் அவர், உத்தரபிரதேசத்தில் பட்டி

யலினை மக்களுக்கு எதிரான குற்றங்கள் 31.8 விழுக்காகும். மத்திய பிரதேசத்தில் 63.6 விழுக்காகும் உயர்நீதிருப்பதற்குக் கவலைப்பட்டு குரல் கொடுத்திருக்கலாம். உத்தரபிரதேசத்தில் 13,146, மத்திய பிரதேசத்தில் 7214, குஜராத்தில் 1201 எனப் பட்டியலினத்தவர் கொலை செய்யப்பட்டது குறித்து வெகுண்டெழுந்திருக்கலாம். ஏன்; பழங்குடியினருக்கு எதிராக மத்திய பிரதேசத்தில் 17 விழுக்காக அளவிற்குக் குற்றங்கள் அதிகரித்திருப்பதைக் கண்டு பதற்றப்பட்டு பேசியிருக்கலாம்.

யாரை ஏமாற்ற இந்த நாடகம்? இந்த நாடகம்?

பா.ஜ.க. ஆளும் மாநிலங்களில் அதிகரித்து வரும் இத்தகைய கொடுமைகளை எதிர்த்து உள்துறை அமைச்சரிடம் குரல் கொடுக்காத ஆளுநர், உயர்நீதிமன்ற உத்தரவில் உள்ள ஒரு ஊராட்சியை மட்டும் பற்றிப் பேசுவதன் உள்நோக்கம் என்ன?

யாரை ஏமாற்ற இந்த நாடகமாடுகிறீர்கள்?

அனைவரும் ஓரிடத்தில் சமத்துவமாய் வாழ சமத்துவபுரங்களை உருவாக்கிய தமிழ்நாடு. சமூகநீதிமண். இங்கு தமிழ்நாடு பட்டியலின பழங்குடியின அமைத்து, மாநில அளவிலான கண்காணிப்புக் கூட்டங்களை நடத்தி பட்டியலின மற்றும் பழங்குடியினத்தவர் நுகராத சமூகநீதியை நிலைநாட்டி வருகிறார் எங்கள் முதலமைச்சர் அவர்கள்.

பதிலடி தர மக்கள் தயார்! எங்கள் முதலமைச்சர் அவர்கள் உள்ளடக்கித்துறை அமைச்சராக இருந்த போதுதான் தேர்தலை நடத்த முடியாத ஊராட்சிகளில் தேர்தலை நடத்தி, சமூகநீதியை நிலைநாட்டினார். பட்டியலினப் பழங்குடியினத்தவர் மீதான வன்முறைகளுக்கு எதிராக தொடரப்பட்ட வழக்குகளில் தண்டனை பெறுவது 2013-2020 வரை 7.15 விழுக்காடாக இருந்த நிலை 2021-2023இல் 9.12 விழுக்காடாக உயர்த்தியுள்ளது இந்த சமூகநீதி அரசுதான்!

இந்த விவரங்களும் வரலாறும் தெரியாமல், ஆளுநர் அவர்கள் சிறப்பாகச் சட்டம் ஒழுங்கை நிலைநாட்டி வரும் திராவிட மாதல் அரசை தொடர்ந்து விமர்சிப்பதை தவிர்ப்பது நல்லது. அரசியல் பேச வேண்டும் என்றார் “அரசியல் தலைவராக” தன்னை மாற்றிக் கொண்டு தாராளமாக ஆளுநர் அவர்கள் தன் கருத்தை தெரிவிக்கலாம். அதற்கு பதிலாக கொடுக்க நாங்கள் மட்டுமல்ல, ஓட்டுமொத்த தமிழ்நாடு மக்களுமே தயாராக இருக்கிறார்கள். எனவே, ஆளுநர் அவர்கள் உண்மைக்கு மாறான தகைய பேச்சுகளைத் தவிர்த்து, மாநில சட்டமன்றம் நிறைவேற்றி அனுப்பும் மசோதாக்களுக்கும், அரசு நிர்வாகத்தின் கோப்புகளிலும், அதி.மு.க.வைச் சேர்ந்த முன்னாள் அமைச்சர்களைக் காப்பாற்ற அவர்கள் தொடர்பான லஞ்ச வழக்குகளில் கையாப்ப மிடாமல் வைத்துள்ள (sanction of prosecution) கோப்புகளிலும் கையெழுத்துப் போடுவதில் தனது நேரத்தை உருப்படியாகச் செலவிட்டு, தமிழ்நாட்டின் வளர்ச்சிக்கும் முன்னேற்றத்திற்கும் ஆக்கபூர்வமாக செயல்படும்படி அன்புடன் கேட்டுக் கொள்கிறேன். இவ்வாறு அமைச்சர் துரை முருகன் அவர்கள் தனது அறிக்கையில் தெரிவித்துள்ளார்.